

**CBSE CLASS 10 – HINDI COURSE B Qs PAPER 2025 26**

Series JMS/2

**SET - 1**

Code No. **2/4/20**

Roll No.

--	--	--	--	--	--	--	--

Candidates must write the Code on the title page of the answer-book

**General Instructions:**

1. इस प्रश्नपत्र में चार खंड हैं - क, ख, ग और घ
2. खंड क में अपठित गद्यांश से प्रश्न पूछे गए हैं, जिनके उत्तर दिए गए निर्देशों का पालन करते हुए दीजिए।
3. खंड ख में व्यावहारिक व्याकरण से प्रश्न पूछे गए हैं, आंतरिक विकल्प भी दिए गए हैं।
4. खंड ग पाठ्यपुस्तक पर आधारित है, निर्देशानुसार उत्तर दीजिए।
5. खंड घ रचनात्मक लेखन पर आधारित है आंतरिक विकल्प भी दिए गए हैं।
6. प्रश्न पत्र में कुल 16 प्रश्न हैं, सभी प्रश्न अनिवार्य हैं।
7. यथासंभव सभी खंडों के प्रश्नों के उत्तर क्रमशः लिखिए।

**HINDI COURSE B (085)**

*Time allowed : 3 hours*

*Maximum Marks : 80*

## खंड क - अपठित बोध

### 1 निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए।

[7]

चीन के महान दार्शनिक संत ताओ बू बीन के पास चुंगसिन नामक एक व्यक्ति पहुँचा, उसने उनसे धर्म की शिक्षा देने की प्रार्थना की, संत ताओ बू ने उस व्यक्ति को कुछ समय तक अपने पास रखा और उसे दीन - दुखियों की सेवा में लगा दिया, कुछ समय बाद चुंगसिन ने संतजी से निवेदन किया, "महाराज इतने दिन हो गए, आपने मुझे धर्म की शिक्षा नहीं दी, संत ने कहा, "तेरा तो जीवन ही धर्ममय हो गया है, फिर मैं धर्म के विषय में तुझे क्या बताता? तू अपने कर्तव्यों का पालन निष्ठापूर्वक करता है, तुझसे बड़ा धार्मिक कौन होगा?"

चुंगसिन समझ गया, आप भी समझ गए होंगे कि कर्तव्य का पालन ही जीवन में सर्वोपरि है, चाहें तो हम उसे मानव का परम धर्म कह सकते हैं।

हमारे युवा पाठकों में प्रायः प्रत्येक किसी - न - किसी परीक्षा के लिए तैयारी का संकल्प करते हैं। क्या आप में प्रत्येक को विश्वास है कि वह पूरी निष्ठा के साथ परीक्षा या प्रतियोगिता के संदर्भ में अपने कर्तव्य का पालन कर रहा/रही है? परीक्षा की तैयारी के अतिरिक्त आपके लिए अन्य कोई कार्यक्रम महत्व नहीं रखता है, कुछ ऐसे छात्र - छात्राएं देखने में आते हैं जो घर से पढ़ने के लिए कॉलेज आते हैं परन्तु वे कक्षाओं में न जाकर मटरगश्ती करते हैं, अथवा कैण्टीन में बैठकर दोस्तों के साथ बातें करते हैं। तब क्या वे अपने कर्तव्य की अवहेलना, एवं माता - पिता के साथ विश्वासघात नहीं करते हैं? हम चाहते हैं कि हमारे युवा पाठक शांत चित्त से विचार करके देखें कि वे उक्त श्रेणी के अनुत्तरदायी वर्ग के अन्तर्गत तो नहीं आते हैं, परीक्षा एवं प्रतियोगिता में असफल होने के मूल में प्रायः हमारे युवावर्ग द्वारा पूरी तरह से अपने कर्तव्य का पालन न करना होता है, वे यदि अपने कर्तव्य का पालन पूरी निष्ठा के साथ करें, तो हम पूरी दृढ़ता के साथ कह सकते हैं कि उनकी सफलता की संभावनाएँ कई गुना बढ़ जाएँगी।

कर्तव्य - पालन के संदर्भ में यह नहीं सोचना चाहिए कि यदि सफलता नहीं मिलती है, तो क्या होगा? कर्तव्य - पालन को लक्ष्य करके हमारे मन - मस्तिष्क में एक ही विचार रहना चाहिए कि मैं इसका सम्यक निर्वाह एवं पालन किस प्रकार कर सकता हूँ?

1. ताओ ने चुंगसिन को सबसे बड़ा धार्मिक क्यों कहा? (1)
  - (क) क्योंकि चुंगसिन पहले से ही धार्मिक था।
  - (ख) क्योंकि चुंगसिन कर्तव्यों का पालन निष्ठापूर्वक करता था।
  - (ग) क्योंकि चुंगसिन आश्रम का सारा काम करता था।
  - (घ) क्योंकि चुंगसिन ताओ की सेवा करता था।
2. कथन (A) और कारण (R) को पढ़कर उपयुक्त विकल्प चुनिए: **कथन (A):** जीवन में कर्तव्य - पालन ही मानव का परम धर्म है।

**कारण (R):** कर्तव्य का पालन निष्ठापूर्वक करने से सफलता की संभावनाएँ कई गुना बढ़ जाती हैं।

**विकल्प:** (क) कथन (A) गलत है, किंतु कारण (R) सही है।

(ख) कथन (A) और कारण (R) दोनों ही गलत हैं।

(ग) कथन (A) सही है और कारण (R) कथन (A) की सही व्याख्या है।

(घ) कथन (A) सही है किंतु कारण (R) कथन (A) की सही व्याख्या नहीं है।

3. मानव का परम धर्म किसे कहा गया है?

(1)

(क) दीन - दुखियों की सेवा करना

(ख) गुरु की सेवा करना

(ग) माता पिता का आदर करना

(घ) निष्ठापूर्वक अपने कर्तव्य का पालन करना

4. कर्तव्य के प्रति निष्ठा व्यक्ति के चरित्र को निरुत्तर कर देती है। उदाहरण द्वारा उत्तर की पुष्टि कीजिए। (2)

5. क्यों कहा गया है कि कुछ विद्यार्थी माता - पिता के साथ छल करते हैं? (2)

2 निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए -

[7]

विद्वानों का यह कथन बहुत ठीक है कि विनम्रता के बिना स्वतंत्रता का कोई अर्थ नहीं। इस बात को सब लोग मानते हैं कि आत्मसंस्कार के लिए थोड़ी - बहुत मानसिक स्वतंत्रता परमावश्यक है - चाहे उस स्वतंत्रता में अभिमान और नम्रता दोनों का मेल हो और चाहे वह नम्रता ही से उत्पन्न हो। यह बात तो निश्चित है कि जो मनुष्य मर्यादापूर्वक जीवन व्यतीत करना चाहता है, उसके लिए वह गुण अनिवार्य है, जिससे आत्मनिर्भरता आती है और जिससे अपने पैरों के बल खड़ा होना आता है।

युवा को यह सदा स्मरण रखना चाहिए कि वह बहुत कम बातें जानता है, अपने ही आदर्श से वह बहुत नीचे है और उसकी आकांक्षाएँ उसकी योग्यता से कहीं बढ़ी हुई हैं। उसे इस बात का ध्यान रखना चाहिए कि वह अपने बड़ों का सम्मान करे, छोटों और बराबर वालों से कोमलता से व्यवहार करे, ये बातें आत्ममर्यादा के लिए आवश्यक हैं। यह सारा संसार, जो कुछ हम हैं और जो कुछ हमारा है - हमारा शरीर, हमारी आत्मा, हमारे भोग, हमारे घर और बाहर की दशा, हमारे बहुत - से अवगुण और थोड़े गुण - सब इसी बात की आवश्यकता प्रकट करते हैं कि हमें अपनी आत्मा को नम्र रखना चाहिए।

नम्रता से मेरा अभिप्राय दबूपन से नहीं है, जिसके कारण मनुष्य दूसरों का मुँह ताकता है, जिससे उसका संकल्प क्षीण और उसकी प्रज्ञा मंद हो जाती है, जिसके कारण वह आगे बढ़ने के समय भी पीछे रहता है और अवसर पड़ने पर चट - पट किसी बात का निर्णय नहीं कर सकता। मनुष्य का बेड़ा उसके अपने ही हाथ में है, उसे वह चाहे जिधर ले जाए। सच्ची आत्मा वही है, जो प्रत्येक दशा में, प्रत्येक स्थिति के बीच अपनी राह आप निकालती है।

1. सच्ची आत्मा किसे कहा गया है?

(1)

(क) जिसकी आकांक्षाएँ उसकी योग्यता से कहीं बढ़ी हुई हैं।

(ख) जो मर्यादापूर्वक जीवन व्यतीत करना चाहता है।

(ग) जो प्रत्येक दशा में, प्रत्येक स्थिति के बीच अपनी राह आप निकालती है।

(घ) जिससे संकल्प क्षीण और प्रज्ञा मंद हो जाती है।

2. कथन (A) और कारण (R) को पढ़कर उपयुक्त विकल्प चुनिए: **कथन (A):** नम्रता के बिना स्वतंत्रता का कोई अर्थ नहीं है।  
**कारण (R):** आत्मसंस्कार के लिए मानसिक स्वतंत्रता जरूरी है, जो नम्रता से उत्पन्न होती है। **विकल्प:**  
 (क) कथन (A) गलत है, किंतु कारण (R) सही है।  
 (ख) कथन (A) और कारण (R) दोनों ही गलत हैं।  
 (ग) कथन (A) सही है और कारण (R) कथन (A) की सही व्याख्या है।  
 (घ) कथन (A) सही है किंतु कारण (R) कथन (A) की सही व्याख्या नहीं है।
3. नम्रता, अनिवार्य का विलोम लिखिए। (1)  
 (क) नम्रता- विनम्रता, अनिवार्य - ऐच्छिक  
 (ख) नम्रता- उदंडता, अनिवार्य - आवश्यक  
 (ग) नम्रता- झुकना, अनिवार्य - ज़रूरी  
 (घ) नम्रता- आनंद, अनिवार्य - बहुमूल्य
4. 'विनम्रता के बिना स्वतंत्रता का कोई अर्थ नहीं।' इस कथन का आशय स्पष्ट कीजिए। (2)
5. मर्यादापूर्वक जीने के लिए किन गुणों का होना अनिवार्य है और क्यों? (2)

**खंड ख - व्यावहारिक व्याकरण**

- 3 निम्नलिखित वाक्यों में से किन्हीं चार प्रश्नों के उत्तर दीजिए। (4)
  1. लाभ - हानि का हिसाब लगाने वाला वह कहाँ गया? रेखांकित पदबंध का नाम लिखिए।
  2. उसने अपने कानों में एक गंभीर आकर्षक आवाज सुनी। इस वाक्य में संज्ञा पदबंध कौन सा है।
  3. नीम की घनी छाँव में व्यक्ति आनंद का अनुभव करता है। वाक्य में विशेषण पद पहचानिए।
  4. वे माँ से कहानी सुनते रहते हैं। वाक्य में क्रिया - पदबंध छाँटिये।
  5. उन्होंने छोटी - छोटी खिड़कियों वाला चौबारा किराए पर ले रखा था। रेखांकित पदबंध का नाम लिखिए।
- 4 नीचे लिखें वाक्यों में से किन्हीं चार वाक्यों का निर्देशानुसार रचना के आधार पर वाक्य रूपांतरण कीजिए - (4)
  1. परिश्रमी व्यक्ति कभी खाली नहीं बैठता। (मिश्र वाक्य में)
  2. आज्ञाकारी श्याम माता - पिता की सेवा करता है। (संयुक्त वाक्य में)
  3. कर्म करने वाले को फल की इच्छा नहीं करनी चाहिए। (मिश्र वाक्य में)
  4. जो विद्वान और सत्यवादी है उनका सर्वत्र सम्मान होता है। (सरल वाक्य में)
  5. आप जो कुछ कह रहे हैं वह बिलकुल सच है। (सरल वाक्य में)
  - 6.
- 5 'समास' पर आधारित पाँच प्रश्नों में से किन्हीं चार प्रश्नों के उत्तर लिखिए - (4)
  1. समास और यौगिक शब्द में क्या अंतर है?
  2. अव्ययीभाव समास में पूर्व पद और उत्तर पद का महत्व समझाइए।
  3. 'सत्कर्म' शब्द का समास विग्रह करते हुए भेद लिखिए।

4. 'नरेश्वर' सामासिक पद का विग्रह कीजिए और भेदों को समझाइए।
5. 'पृथ्वीपति' शब्द का समास विग्रह करते हुए भेद लिखिए।

6 'मुहावरे' पर आधारित पाँच प्रश्नों में से किन्हीं चार प्रश्नों के उत्तर लिखिए -

[4]

1. देश की रक्षा के लिए वीर सैनिक \_\_\_\_\_ तैयार रहते हैं। (उपयुक्त मुहावरे द्वारा रिक्त स्थान की पूर्ति कीजिए।)
2. आई०ए०एस० बनने के लिए उदिता ने \_\_\_\_\_ दिया। (उपयुक्त मुहावरे द्वारा रिक्त स्थान की पूर्ति कीजिए।)
3. 'अंधे के हाथ बटेर लगना' और 'ऊंट के मुंह में जीरा' में अंतर बताइए।
4. 'नाक में दम करना' का वाक्य लिखिए।
5. "जोश में होश मत खोना, नहीं तो पछताना पड़ेगा।" इस वाक्य का मुहावरा पहचानें और प्रयोग करें।

### खंड ग - गद्य खंड (पाठ्यपुस्तक)

7 अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये: एक दिन जब मैं भोर का सारा समय गुल्ली - डंडे की भेंट करके ठीक भोजन के समय लौटा, तो भाई साहब ने मानो तलवार खींच ली और मुझ पर टूट पड़े - देखता हूँ, इस साल पास हो गए और दरजे में अक्वल आ गए, तो तुम्हें दिमाग हो गया है, मगर भाईजान, घमंड तो बड़े - बड़े का नहीं रहा, तुम्हारी क्या हस्ती है? इतिहास में रावण का हाल तो पढ़ा ही होगा। उसके चरित्र से तुमने कौन - सा उपदेश लिया?

[5]

या यों ही पढ़ गए? महज इम्तिहान पास कर लेना कोई चीज़ नहीं, असल चीज़ है बुद्धि का विकास। जो कुछ पढ़ो, उसका अभिप्राय समझो। रावण भूमण्डल का स्वामी था। ऐसे राजाओं को चक्रवर्ती कहते हैं। आजकल अंग्रेजों के राज्य का विस्तार बहुत बढ़ा हुआ है, पर इन्हें चक्रवर्ती नहीं कह सकते। संसार में अनेक राष्ट्र अंग्रेजों का आधिपत्य स्वीकार नहीं करते, बिल्कुल स्वाधीन हैं। रावण चक्रवर्ती राजा था, संसार के सभी महीप उसे कर देते थे। बड़े - बड़े देवता उसकी गुलामी करते थे। आग और पानी के देवता भी उसके दास थे, मार उसका अंत क्या हुआ? घमण्ड ने उसका नाम - निशान तक मिटा दिया, कोई उसे एक चुल्लू पानी देने वाला भी न बचा। आदमी और जो कुकर्म चाहे करे, पर अभिमान न करे, इतराये नहीं। अभिमान किया और दीन - दुनिया दोनों से गया।

1. तलवार खींचने का आशय क्या है?
  - क) आक्रमण करना
  - ख) आहत करना
  - ग) सभी
  - घ) पीड़ा पहुँचाना
2. बड़े भाई ने किस युक्ति से लेखक पर चोट की?
  - क) सभी
  - ख) घमण्ड के कारण

ग) छोटे भाई की निडरता पर

घ) बेशर्मी के कारण

3. बड़े भाई ने छोटे भाई को रावण का उदाहरण क्यों दिया?

क) बात न मानने

ख) पढ़ाई के कारण

ग) घमण्डी होने के कारण

घ) बेशर्मी के कारण

4. बड़े भाई के अनुसार, रावण और अंग्रेजों में क्या अन्तर था?

क) विश्वभर के राजा उसके अधीन थे और उसे कर देते थे, परन्तु अंग्रेजों की सत्ता पूरा संसार नहीं मानता

ख) सभी

ग) रावण अंग्रेजों से अधिक बड़ा राजा था

घ) रावण अपने राज्य का चक्रवर्ती राजा था

5. बड़े भाई ने इम्तिहान पास करने की तुलना में किस गुण को महत्व दिया?

क) घमंड न करना

ख) सफलता प्राप्त करना

ग) बुद्धि का विकास होना

घ) सभी

8 निम्नलिखित प्रश्नों में से किन्हीं तीन प्रश्नों के उत्तर लगभग 25 - 30 शब्दों में दीजिए:

[6]

1. मोनूमेंट के सामने की किस घटना को ओपन लड़ाई कहा गया है और क्यों? डायरी का एक पन्ना पाठ के आधार पर लिखिए।

2. गिन्नी का सोना प्रसंग से क्या सीखा जा सकता है?

3. आशय स्पष्ट कीजिए - "गर्द तो ऐसे उड़ रही है जैसे कि पूरा एक काफ़िला चला आ रहा हो मगर मुझे तो एक ही सवार नज़र आता है।"

4. तीसरी कसम पाठ के आधार पर रातें दसों दिशाओं से कहेंगी अपनी नयाँ इस पंक्ति के रेखांकित अंश पर किसे आपत्ति थी और क्यों?

### खंड ग - काव्य खंड (पाठ्यपुस्तक)

9 अनुच्छेद को ध्यानपूर्वक पढ़कर निम्नलिखित प्रश्नों के उत्तर दीजिये: चलो अभीष्ट मार्ग में सहर्ष खेलते हुए,

[5]

विपत्ति, विघ्न जो पड़ें उन्हें ढकेलते हुए।

घटे न हेलमेल हों, बड़े न भिन्नता कभी,

अतर्क एक पंथ के सतर्क पंथ हों सभी।

तभी समर्थ भाव है कि तारता हुआ तरे,

वही मनुष्य है कि जो मनुष्य के लिए मरे।।

1. अभीष्ट - मार्ग से क्या तात्पर्य है?  
क) परंपरागत मार्ग  
ख) दूसरों द्वारा बताया गया मार्ग  
ग) योग्यता के अनुसार मार्ग  
घ) इच्छित मार्ग
2. विघ्न - बाधाएँ आने पर क्या करना चाहिए?  
क) डर जाना चाहिए  
ख) डटकर मुकाबला करना चाहिए  
ग) पीछे हट जाना चाहिए  
घ) सहर्ष मार्ग बदल लेना चाहिए
3. समर्थ भाव क्या है?  
क) दूसरों की निंदा कर स्वयं की प्रशंसा करना  
ख) दूसरों को हराकर जीत प्राप्त करना  
ग) दूसरों को सफलता दिलाकर स्वयं सफलता प्राप्त करना  
घ) दूसरों को धमकाकर समर्थ बनना
4. कवि परस्पर मेल - जोल बढ़ाने का परामर्श क्यों दे रहा है?  
क) एक ही स्थान पर रहने के लिए  
ख) प्रेम से रहने के लिए  
ग) सभी विकल्प सही हैं  
घ) भेद - भाव न बढ़ने देने के लिए
5. 'तारता हुआ तरे' - पंक्ति का क्या आशय है ?  
क) स्वयं तैरते हुए दूसरे को तैराना  
ख) दूसरों की उन्नति में सहायक होते हुए अपनी उन्नति करना  
ग) विपत्ति में घबराना  
घ) दूसरों की अवनति करते हुए स्वयं की उन्नति करना

10 निम्नलिखित प्रश्नों में से किन्हीं तीन प्रश्नों के उत्तर लगभग 25 - 30 शब्दों में दीजिए:

[6]

1. हरि आप हरो जन री भीर पद के आधार पर सिद्ध कीजिए कि मीरा यदि एक ओर श्रीकृष्ण की क्षमताओं का गुणगान करती हैं तो दूसरी ओर उन्हें उनके कर्तव्य की याद दिलाने में भी विलंब नहीं करती।
2. पर्वत प्रदेश में पावस कविता के आधार पर बताइए कि सहत्र दृग - सुमन का क्या अर्थ है। कवि ने इसका प्रयोग किसके लिए किया है और क्यों?

3. आज़ाद होने के बाद सबसे मुश्किल काम है "आज़ादी बनाए रखना।" आप इसके लिए क्या - क्या करेंगे? 'कर चले हम फ़िदा' कविता के सन्दर्भ में बताइए।
4. **आत्मत्राण** कविता का कवि ईश्वर से सांसारिक सुखों की प्रार्थना न करते हुए, क्या निवेदन कर रहा है? इससे उसके चरित्र की किस विशेषता का पता चलता है?

**खंड ग - संचयन (पूरक पाठ्यपुस्तक)**

11 निम्नलिखित प्रश्नों में से किन्हीं दो प्रश्नों के उत्तर लगभग 50 - 60 शब्दों में दीजिए:

[6]

1. **हरिहर काका** के जीवन में आई कठिनाइयों का मूल कारण क्या था? ऐसी सामाजिक समस्या के समाधान के क्या उपाय हो सकते हैं? लिखिए।
2. विद्यार्थियों में अनुशासन की भावना विकसित करने के लिए कठोर दंड वाली विधि अधिक उपयुक्त है या वर्तमान समय की मनोवैज्ञानिक विधियाँ? **सपनों के - से दिन** पाठ के आधार पर लिखिए।
3. बुद्धिमान होते हुए भी टोपी नवीं कक्षा में दो बार फेल हो गया। इस घटना का दोष उसकी पारिवारिक स्थितियों को दिया जाए या शिक्षा व्यवस्था को? अपने तर्क सम्मत विचार दीजिए।

**खंड घ - रचनात्मक लेखन**

12 निम्नलिखित में से किसी एक विषय पर लगभग 120 शब्दों में अनुच्छेद लिखिये:

[5]

1. **लड़कियों की शिक्षा** विषय पर दिए गए संकेत बिंदुओं के आधार पर अनुच्छेद लिखिए।
  - भारतीय समाज में लड़कियों की स्थिति
  - शिक्षा की आवश्यकता और कठिनाइयाँ
  - देश का भविष्य
2. **जब तक पहाड़ - नदियाँ हैं तब तक जीवन है** विषय पर दिए गए संकेत बिंदुओं के आधार पर अनुच्छेद लिखिए।
  - प्रकृति से ही साँस है
  - प्रकृति से मैत्री



- सतत विकास पर बल

3. **अनुशासन क्यों?** विषय पर दिए गए संकेत बिंदुओं के आधार पर 80 - 100 शब्दों में अनुच्छेद लिखिए।

- अर्थ
- आवश्यकता
- प्रभाव

13 आपके शहर में सड़कों को चौड़ा करने के बहाने आवश्यकता से अधिक पेड़ काटे जा रहे हैं। इसकी जानकारी देते हुए [5]  
पर्यावरण मंत्री को लगभग 120 शब्दों में पत्र लिखिए।

**अथवा**

मेट्रो में यात्रा करते हुए अपना कीमती सामान वाला बैग आप भूल गए। तुरन्त शिकायत करने के बाद अगले दिन आपको अपना बैग वापस मिल गया। प्रबन्धन की प्रशंसा करते हुए किसी समाचार - पत्र के संपादक को पत्र लिखिए।

14 विद्यालय की सांस्कृतिक सभा के सचिव होने के नाते **गणतंत्र दिवस** के अवसर पर आयोजित कार्यक्रम के विषय [4]  
में विद्यार्थियों को सूचित करने के लिए लगभग 50 शब्दों में एक सूचना तैयार कीजिए।

**अथवा**

आप राम/रमा राष्ट्रीय विकास विद्यालय के **राष्ट्रीय सेवा योजना** के समन्वयक हैं। पर्यावरण दिवस के अवसर पर विद्यालय में आयोजित होने वाले वृक्षारोपण समारोह की जानकारी देते हुए लगभग 80 शब्दों में एक सूचना लिखिए।

15 **मोबाइल रिपेयर** नाम से सब प्रकार के मोबाइलों को ठीक करने का दावा करने वाली एक नई दुकान खुली है। इसके [3]  
प्रचार के लिए एक विज्ञापन लगभग 25 - 50 शब्दों में तैयार कीजिए।

**अथवा**

आपके शहर में एक नया मनोरंजन पार्क खुला है, जिसमें रोमांचक झूलों, खेलों, पानी के खेलों और खान - पान की व्यवस्था है। इसके प्रचार - प्रसार हेतु एक आकर्षक विज्ञापन लगभग 60 शब्दों में तैयार कीजिए।

- 16 अपने विद्यालय के प्रधानाचार्य को abcschool@gmail.com एक ईमेल लिखकर स्थानांतरण प्रमाण - पत्र प्राप्त करने हेतु अनुरोध कीजिए। [5]

**अथवा**

आसमान में उड़ती पतंगें! देश को आजाद हुए 75 वर्ष हो गए। एक लंबा समय और हम अभी भी... विषय पर एक लघुकथा लिखिए।



**EDUTECH**  
ACADEMY

NURTURING THE FUTURE....

— SCHOOL SECTION —

**CIDCO BRANCH**

9168 444 999

1<sup>ST</sup> FLOOR, INFRONT OF BALIRAM PATIL SCHOOL

**HARSUL-SAWANGI BRANCH**

9168 044 999

1<sup>ST</sup> FLOOR, INFRONT OF PANAD SUPER MARKET